



محدث ضلوی
مجلس البحوث الإسلامية
ISLAMIC
RESEARCH
COUNCIL

السلام علیکم ورحمة اللہ وبرکاتہ

کیا محبت کے لیے اشعار پڑھنا یا لکھنا جس میں غلو نہ ہو، گناہ ہے یا نہیں؟

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ

الحمد للہ، والصلوة والسلام علی رسول اللہ، أما بعد

محبت اور عشق و معشوق پر مبنی شعر پڑھنے کی قرآن مجید نے مذمت کی ہے اور لیے شعراء کو گمراہ قرار دیا ہے۔ ارشاد باری تعالیٰ ہے۔

”والشعراء یفتبعون الغاؤون۔ ألم تر انهم فی کل وادی یحیمون۔“

اور شاعروں کی راہ تو بے راہ لوگ چلا کرتے ہیں، کیا تم کو معلوم نہیں کہ وہ (خیالی مضامین کے) ہر میدان میں حیران پھرا کرتے ہیں۔

اسلام میں صرف وہی اشعار استعمال کرنے کی اجازت ہے جن میں نصیحت و حکمت ہو اور انہیں بطور دلیل یا مانوس کرنے کی غرض سے استعمال کیا جا رہا ہو۔ حضور اکرم صلی اللہ علیہ وآلہ وسلم ارشاد فرماتے ہیں۔

”ان من الشعر الحکمة۔“

کہ بعض اشعار حکمت سے پُر ہوتے ہیں۔

ایک مرتبہ حضور اکرم صلی اللہ علیہ وآلہ وسلم نے یہ شعر بھی پڑھا۔

اللحم ان العیش یشہ الاخرة

فارحم الانصار والمهاجرة۔۔۔

-(اے اللہ زندگی تو صرف آخرت کی زندگی ہے، انصار اور مہاجرین رحم فرما)

بعض اوقات حضور کے حکم پر مسجد نبوی میں فہر رکھا جاتا اور حضرت حسان بن ثابت اس پر کھڑے ہو کر حضور علیہ الصلاۃ والسلام کی شان اقدس میں اشعار پڑھتے اور کفار کی ہجو بیان کرتے۔ سرکارِ دو عالم صلی اللہ علیہ وآلہ وسلم ان کے اشعار سن کر فرمایا کرتے تھے کہ اللہ تعالیٰ روح القدس کے ذریعہ حسان کی تائید و حفاظت فرماتا ہے جب تک کہ وہ دشمنانِ خدا کی ہجو اور اس کے رسول صلی اللہ علیہ وآلہ وسلم کی تعریف کرتا ہے۔ (صحیح بخاری و مسلم)۔

جس وقت سرکارِ دو عالم صلی اللہ علیہ وآلہ وسلم نے ہجرت فرما کر مدینہ منورہ کو پہنچے مبارک وجود سے رونق بخشی تو وہاں کی عورتوں نے پتھروں پر چڑھ کر آپ کو خوش آمدید کہا اور دف بجا کر اور اس طرح کے اشعار پڑھ کر اس بے پایاں محبت مسرت کا اظہار کیا جو آپ کی آمد سے انہیں ہوئی تھی۔

طلع البدر علینا من ثیاب الوداع

وجب الشکر علینا ما دعی للوداع

ایجا المبعوث فینا جنت بالامر المطاع

لہذا انسان کو چاہئے کہ وہ لہو و لعب اور مذموم محبت پر مبنی اشعار کی بجائے اسلامی اور اچھے شاعر کا کرے اور اپنے آپ کو فضولیات سے بچائے۔

ہذا ما عندی واللہ علم بالصواب

قرآن و حدیث کی روشنی میں احکام و مسائل

